
संस्कृत-साहित्य-सरिता 
विज्याळ महासागराला असंख्य नद्या येऊन मिळत 


' असतात. अशा अगणित नद्यांनींच अमयोंद सागर बन- 


छेळा असतो. संस्कृत साहित्याचा महासागरद्षि असाच 
अनेक सरितांनी समृद्ध झाळेला आहे, '“संस्कृत-साहित्य- 
सरिता? असें नांव दिलेल्या या वाढमयमालतून आपली 
आरदिभाषा जी संस्कृत तिच्यांतील उत्तम उत्तम वाड्मयाचा 
कथ्रारूपार्ने थोडक्यांत पारिचय करून देण्याचें आम्ही 
योजिळें आहे. संस्कत वाचणारे थोडे आणि समजणारे 
तर त्याहून कमी, तेव्हां आजच्या सवेसामान्य माणसाला, 
लिह्वितां-वाचतां येऊ लागलेल्या नवशिक्षितालाहि या 
संस्कृत-वाणीचा आस्वाद कसा घेतां येणार? परंतु 
त्यांना तो मिळणे तर आवश्यक आहे; कारण संस्कृत 
भाषेंतील वाडूमय हा आपला फार थोर वारसा आहे 
तो गमावणे म्हणजे सर्वस्वच गमावून बसर्ण,' यासाठींच 
संस्कृत भाषेंतील थोर, प्रसिद्ध अशा वाडूमयकृतींचें, 
नाटकांचे आणि काव्याचे, कथासार आम्ही वाचकांपुढे 
सादर करीत आहोंत. 


आम्ही असें समजतो कीं, देवभाषेतील या वाड्मयीन 
कलाकृतींचा पारिेचय करून देण्याची आमची ही योजना 
एक चांगळी योजना आहे-एक सत्संकल्प आहे, आणि 
असे सत्संकल्प उत्तम रीतीने तडीला नेण्याचें काम 
जनताजनादेनारचेंच आहे. तें तसें घडो, हीच इच्छा, 


"ण्मकाशक 


षरिचय 

हा रामायणांतला प्रसंग आहे, भासाच्या तेरा नाटकां- 
पैकीं रामायणावरील जीं दोंन नाटके आहेत त्यांतीळ 
“प्रतिमा” हें एक आणि “भभिषेक? हं दुसरें. पैकी 
६प्रातिमा? म्हणजे श्ांतरसाचा निमेळ प्रवाह. याचा या 
मार्लेतून पूर्वीच परिचय करून देण्यांत आठेला आहे. 
दुसर “अभिषेक'; याला वीररसाचा विशेष उठाव आहे. 
अभिषेकाचे कथानक मुळ वाल्मीकि रामायणांतीलच 
असून त्यांत भासाने आपल्या इतर नाटकांप्रमाणें फारसा 
फेरफार केलेला नाही, 'प्रतिमा' नाटकांत प्रतिमांचा 
उपयोग त्यानें केला तो स्वतःच्या कल्पनंतून. परंतु 
तसलाह्षि कांहीं कल्पनेचा विलास यांत नाहीं. 

भवभूतीच्या 'मह्ावीरचरिता!शीं याची तुलना करा- 
वीशी वाटते. कथानकाच्या दृष्टीने दोन्ही रामायणांतीळ 
असलीं तरी “अभिषेका'पेक्षां “*मह्ावीरचारेत' कितीतरी 
सरस वाटतें. तथापि भासाच्या भाषेतील पुबोधता आणि 
सौन्दर्य यांतह्वि आह्वेत. 

वनवासांत असतांना रामाची, सुम्रीवाशीं भेट झाली 
व रामार्ने वालीचा वध केला येथपासून रावणवधानंतर 
रामाळा राज्याभिषेक झाला येथपर्यंतचा कथाभाग या 


नाटकांत आला आहे. 
५ 


"ण्लखक 


अभिषेक 


सीता पळविली गेल्यामुळें रामाला अतिशय दुःखहि 
झालें होतें आणि भयंकर संतापहि आला होता. अस्वलांचा 
राजा सुग्रीव याचीहि तीच अवस्था झाली होती. त्याचा 
भाऊ वानरराज वाली यानें सुग्रीवाची बायको हिरावून 
घेतली होती आणि त्याचें राज्य बळकावून त्याला देशो- 
घडीला लावलें होतें. असे ते दोघेहि समदुः:खी असल्यामुळे 
परस्परांनीं परस्परांना साहाय्य करून दुःख निवारण 
करण्याचीं वचनें दिलीं. त्याप्रमाणे प्रथम रामानें वालीचा 
वध करण्याची कामगिरी अंगावर घेतली आणि त्यासाठीं 
सुग्रीव, हनुमान व लक्ष्मण यांच्यासह तो किष्किधेकडे 
निघाला. 


राम सुग्रीवाला आदइवासन देऊन म्हणत होता, “त्‌ 
मुळींच घाबरू नकोस. आजच माझ्या बाणानें मी 
तुझ्या शत्रूचा देह छिन्नविच्छिक्न करून रणांगणावर फेकून 
देईन. मी जवळ असतांना तुला घाबरण्याचे कारण नाहीं. 
वाली समरांगणांत मरून पडलेला आहे असेंच तं 
आतां पाहाशील. ” र 


(६) 


रामाच्या पराक्रमाविषयीं सुग्रीवालाहि विश्‍वास होता. 
त्यामुळें तो म्हणाला कीं, आपली कृपा असली म्हणजे 
वानरांचेंच काय पण देवांचेंहि राज्य हस्तगत करण्याची 
अपेक्षा मी करू शकतों. सुग्रीवाच्या या बोलण्यामुळे 
हनुमंतालाहि धीर आला. त्यानें वानरांच्या विजयाची 
अपेक्षा करीत रामाला किष्किधेचा मार्ग दाखविला. 

:- लवकरच ते सर्वजण किष्किधेजवळ येऊन पोहोंचले. ! 
तेथें वाली तिच्या रक्षणासाठीं सज्ज होता. सुग्रीवाने 
रामाची संमति घेतली व किष्किधा नगरीच्या बाहेरूनच 
मोठ्याने गर्जना करून वालीला युद्धासाठी आव्हान केलें. भं 
पुर्वी पराभूत झालेला सुग्रीव ज्याअर्थी असा एकाएकीं शै 
चालन आला आहे त्याअर्थी त्याला कोणातरी बलाढ्याचें 
साहाय्य असलें पाहिजे हें चतुर तारेनें ताडले. कारण 
वालीच्या पराक्रमाची पूर्ण कल्पना सुग्रीवाला आहे, हे ल 
तिला माहीत होतें. त्यामुळें सुग्रीवाचें युद्धार्चे आव्हान | " 
. ऐकतांच वाली जेव्हां त्याच्याशीं लढण्यासाठी जावयास 
निघाल्म तेव्हां तारेनें त्याला थांबविण्याचा प्रयत्न केला. 
परंतु वाली ऐकेना तेव्हां ती काकुळतीला येऊन म्हणाली, 
“ निदान मंत्र्यांचा सल्ला तरी घ्या. “ परंतु वालीला 
आपल्या शक्तीची फार घमेंड होती. त्यानें सांगितलें की, 
_ प्रत्यक्ष विष्णु जरी माझ्या शत्रूचा पाठीराखा म्हणून 


(७०) 


येऊन उभा राहिला तरी तो युद्धांत माझ्यासमोर टिकणार 
नाहीं ! तरीसुद्धा तारेला त्याची खात्री वाटत नव्हती. 
परंतु तिनें जेव्हां वाळीला अधिकाधिक आग्रह करून 
लढाईला न जाण्याबद्दल विनविलें तेव्हां मात्र वाली चिडला 
आणि त्यानें तिला तेथून घालवून दिलें. » 


ती बिचारी दुःखी कष्टी होऊन परत गेली आणि वाली 
सग्नीवासमोर आला. “ आज कांहीं माझ्या हातून तूं जिवंत 
सटत नाहींस ” असें ललकारून वालीनें त्याच्यावर झेप 
घेतली. रागानें त्याचे डोळे लालबुंद झाले होते. ओठ 
चावीत. मठी वळीत आणि दांत करकरावीत तो सुग्रीवाशीं 
भिडला. स॒ग्रीवहि कांहीं कमी नव्हता. तो बेभान झाल्यामुळ 
वाली आपला वडील भाऊ आहे वगेरे सर्वे विसरून गेला 
होंता. तोहि तावातावाने वालीवर घसरला. परस्परांत 
भयंकर य॒द्ध चाल झालें. वाली खपच शक्‍्तिवान असल्यामुळ 
त्यानें स॒ग्रीवाला जमिनीवर लोळविले. तें पाहुन हनुमंताला 
काळजी वाटं लागली. परंतु इतक्यांत रामानें सुग्रीवाला 
दिलेल्या वचनाप्रमाणे एकच बाण सोडून वालीला 
भयंकर जखमीं करून खालीं पाडले. वालीनें जरा 
सावध होऊन पाहिलें तों त्याला वर्मी लागलेला 
बाण रामाचा होता. त्यामुळे त्यानें रामाची निभेत्संना 
करण्याच्या उद्देशानें म्हटलें, “ तूं तर धर्माने चालणारा, 


(८) 


असें असतांना युद्धांत तूं माझ्याशीं कपट केलेंस, है तुला 
कितपत शोभतें ! वास्तविक लोकांचें दुःख निवारण 
करणारा तूं, या अधर्माची तुला लाज कशी वाटत नाहीं ? 
माझ्यावर कपटानें बाण टाकून तूं आपल्या कीर्तीला कलंक 
लावला आहेस ! राघवा, खरोखरी हा तुझ्या हातून 
अधर्मच घडलेला आहे. ” 


“ दुसर्‍याच्या पत्नीचे अपहरण करणें हा अपराध 
केल्यामुळें तूं शिक्षेला पात्र आहेस; आणि शिक्षेला पात्र 
असणाऱ्याला शिक्षा करणें हा अधर्म होऊं शकत नाहीं, ” 
असें रामानें यावर उत्तर दिलें. 


अखेर वालीनें म्हटलें, “ ठीक आहे. तूं मला शिक्षा 
दिलीस तेव्हां मी पापमुक्त झालों. ” 


वालीची घटका भरत आली. त्याची ती केविलवाणी 
अवस्था नजरेला पडूं नये म्हणून बायकामाणसांना तेथून 
दूर करण्यांत आलें. वालीचा पुत्र अंगद पित्याच्या अखे- 
रच्या भेटीसाठीं आला. त्याचें व सुग्रीव इत्यादिकांचें 
सांत्वन करून वालीनें अंगदाला सुग्नीवाच्या पदरांत घातलें. 
नंतर त्यानें राजघराण्याचें धन म्हणून असलेली सुवर्ण- 
माला सुग्रीवाच्या गळ्यांत घातली. हनुमन्तानें पाणी 
आणलें त्यानें आचमन करून वालीनें प्राण सोडले. 


(८) 


तो वीरगतीला निघून गेला. त्याचे यथोचित अंत्य संस्कार 
करण्यास रामानें सुग्रीवाला सांगितलें. 


आणि मग सुग्रीवाला राज्याभिषेक करण्याची तयारी 
सुरू झाली, 


द ककूड 


सुग्रीवाला रामाच्या साहाय्यामुळें किष्किधेचें राज्य 
परत मिळालें. आतां रामाचें कार्य सुग्रीवाला करावयाचें 
होतें. त्यानें सीतेचा शोध लावण्यासाठीं आपले वानरवीर 
दशदिश्ांना पाठविले. फक्त दक्षिण दिशेकडे गेलेल्या 
वानरांखेरीज इतर वानर हात हालवीतच परत आले. 
मात्र दक्षिणकडे गेलेल्यांनों सुवार्ता आणली कों, सीता- 
शोधासाठीं हनुमान समुद्र उल्लंघून लंकेंत गेला आहे. 


सीतेला रावणानें पळवून लंकेत आणल्याला पुष्कळ 
दिवस झाले होते. तिनें अन्नपाणी वज्ये केल्यामुळें ती 
दिवसानुदिवस खंगत चालली होती. तिला अशोकवनांत 
. राक्षसींच्या पाहार्‍्यांत बंदोबस्तानें ठेवण्यांत आलें होतें. 
त्या ठिकाणीं राक्षसी टाकून, टोंचून बोलत तें तिला 
निमूटपणें ऐकून घ्यावें लागत होतें. प्रिय रामापासून 
ताटातूट होऊन तिला दुर राक्षसराज रावणाच्या राज- 
वाड्यांत येऊन पडावें लागलें होतें. अशा परिस्थितींत ती 


॥॥४७७॥/६॥॥१॥॥७/१५॥//”/१, ८.) .५२',, 


(१०) 


स्वत:चाच धिक्कार करून म्हणत होती कीं, ' मला अजून 
मरण तरी कसें येत नाहीं! ' खरें म्हणजे रामाच्या 
पराक्रमावर तिचा विदववास होता. त्याच एका आधारावर 
ती तशा कठीण परिस्थितींतहि धीर धरून होती. 


आज एकाएकीं तिच्या चित्तवृत्ति किंचित फुलल्या. 
रसरसलेल्या लोहाराच्या भट्टींत पाण्याचा शिडकाव व्हावा, 


'तसें तिला वाटलें. तिने कल्पना केली कों, ' बहुधा आज 


माझ्या आठवणीने रामाचें हृदय प्रस होण्यासारखें कांहीं 
तरी घडलें असलें पाहिजे. 


तिची ती कल्पनाहि कांहीं खोटी नव्हती. तिच्या मनांत 


हा विचार उत्पन्न होत आहे तोंच रामाने दिलेली अंगठी ' 


बरोबर घेऊन त्याचा दूत हनुमान प्रत्यक्षच तेथे येऊन 
पोहोंचला. लंकेंत प्रवेश केल्यावर जेव्हां रावणाचा राजवाडा 
त्याच्या दृष्टीला पडला तेव्हां त्याची अप्रतिम रचना पाहून 
तो थक्कच होऊन गेला. 


इंद्राच्या अमरावतीशीं स्पर्धा करणार्‍या त्या नगरींत | 
* सोन्याची तोरणे झळाळत होतीं आणि हिरेमाणकांची प्रभा 


जागजागीं फांकली होती. तें सवे वैभव पाहून हनुमंताच्या 
मनांत विचार आला-' अशी ही अलौकिक लक्ष्मी रावणाला 


' प्राप्त झाली आहे खरी, पण वाईट मार्गे धरून तो ती नष्ट 


करायलाच सज्ज झालेला दिसतो. ' 


(११) 


पण ही शोंभा पाहण्यांत वेळ गमावण्यासाठीं कांहीं 
हन॒मान तेथें आलेला नव्हता. त्याला शोधायची होतीं 
सीता. त्यासाठींच त्यानें इतक्या दूरवर येण्याचे कष्ट घेतले 
होतें. मारुतीनें अंतःपुरापासून स्नानगृहापर्यंत असें कोणतेंहि 
ठिकाण पाहाण्याचें शिल्लक ठेवलें नाहीं; परंतु तरीहि सीता 
त्याला कोठें आढळेना. तेव्हां उंचावरून त्यानें पुन्हां एकदां 
सवे बाजंना नजर टाकली तों प्रमदवन त्याला दिसलें 
. तो लगेच तेथें सीतेचा शोध लागतो का पाहावें म्हणून 
प्रमदवनांत गेला. तैथें पुष्कळ हिंडल्यावर राक्षसींनीं 
वेढलेली एक स्त्री त्याला दिसली. निळया मेघांच्यामध्यें 
वीज तळपतांना दिसावी तशी ती दिसत होती. काळ्या 
सापासारखी तिच्या पाठीवरील एकच वेणीं हालत होती. 
खाणेंपिणे सोडन दिल्यामुळे तिचें शरीर अगदींच वाळून 
गेलें होतें. तिच्या डोळ्यांतून अश्रूंची सारखी धार लागली 
होती. सूर्याच्या प्रखर उन्हाने करपून चाललेल्या कमळवेली- 
प्रमाणें भासणारी ती स्त्री कोण असावी याचा तके 
मारुती करूं लागला. इतक्यांत रावणाची स्वारी तिकडेच 
येतांना त्याला दिसली. एकाद्या माजलेल्या हत्तीसारखा 
डुलत डुलत तो येत होता. त्याच्या नजरेला आपण पडूं 
नये म्हणून हनुमानानें चटकन एका अशोकवृक्षावर उडी 
टाकून त्याच्या ढोलींत जाऊन तो बसला. तेथून त्याला 
सर्वे दिसत होतें. 


(१२) 


रावणाचें बोलणें ऐकून हनुमानाची खात्री झाली कीं 
आपण पाहातों आहों हीच सीता. तो म्हणत होता, “ काय 
करावें, ही तर कसल्याहि प्रकारच्या सुखसोयीला जवळ 
थारा देत नाहीं. मी, माझें सारें वेभव यांकडे तर ही 
ढुंकून पाहायलाहि तयार नाहीं. एका क्षुद्र माणसाकडेंच 
हिचें चित्त लागलेळें असून मला वश होण्याचें हिचें लक्षण 
दिसत नाहीं. ” चतुर मारुतीने तेव्हांच ताडलें कीं, मग 
हीच रामाची पत्नी मेथिली-सीता. 


रावण अजीजीनें तिला म्हणत होता कीं, वनवासी 
रामाचा नाद सोडून देऊन तूं माझी हो. हा हट्ट सोड. परंतु 
सीता त्याला उत्तर सुद्धां देत नव्हती. रावणाचा तो 
उद्धटपणा पाहून हनुमानाला अशी चीड आली कीं रामाच्या 
अमोघ बाणानें मरावयाचा हा रावण आपणच येथें निका- 
लांत काढावा. परंतु त्यामुळें का्यहानि होईल या भयानें 
त्यानें स्वत:चा क्रोध आवरला. रावणानें अधिक लघळपणा 
करायला सुरुवात करतांच सीता संतापली आणि तिनें 
नुसतें म्हटलें, ' शापून टाकतें या दुष्टाला. ' सीतेच्या 
पातिब्रत्याचा प्रभाव इतका विलक्षण होता कीं, देवदान- 
वांनाहि लढाईत जिंकणारा महापराक्रमी रावण पतित्रतेच्या 
या नुसत्या वाणीनेंच विरमला. अधिक वेळ न थांबतां 
मग तो स्नानाच्या निमित्ताने तेथून निघून गेला. 


| 
| 
| 
| 


(१२) 
लवकरच पहारेकरी राक्षसिणीहि घोरूं लागल्या. ही 


वेळ सीतेची भेट घ्यायला योग्य आहे असें पाहून हनुमान 
अशोकाच्या झाडावरून खालीं उतरला. 


त्यानें सीतेपुढें येऊन सांगितलें कौं, मला रामानें 
आपल्याकडे धाडलें आहे. परंतु तिला विश्वास कसा 
पटावा! मायावी राक्षसांच्याच नगरांत ती राहात होती 


, हा कोणी मायावी राक्षस वानराचें रूप घेऊन आला नसेल 


कशावरून ? परंतु हनुमानानें रामाकडील सविस्तर हकी 
कत सांगन तिच्या मनांतील शंका काढन टाकली. तिच्या 
विरहामुळें रामाची अवस्था कशी विकल झालेली आहे तें 
वर्णन करून सांगितल्यावर मात्र सीतेचे अंत:करण हेला- 
वले. नंतर मारुतीने तिला आश्‍वासन देऊन म्हटलें को, 
“ तुम्ही दु:ख करूं नका. राम आपलें प्रचंड धनुष्य बरोबर 
घेऊन वानरसेनेसह लंकेवर लवकरच चालून येईल आणि 
या रावणाचा संहार करील. तुम्ही मुळींसुद्धां मनांत शंका 
बाळगूं नका. मी रामांना येथें घेऊन येतोंच. 

अखेर ' यशस्वी हो' असा आशीर्वाद देऊन सीतेने 
हनुमानाला निरोप दिला. परंतु हनुमानानें विचार केला 
कीं, आपण येथें येऊन गेल्याचें रावणाला समजल्याशिवाय 
काय उपयोग ? तशी कांहींतरी खूण आपण मागें ठेवलीच 
पाहिजे असें ठरवून त्या रामदूतानें रावणाचे सारें अशोक- 
वन पार उध्वस्त करून टाकलें, 


(१४) 
३ त. 


हनुमानाने अशोकवन उध्वस्त केल्याची बातमी शांकु- 


कणे नांवाच्या राक्षस-सेवकानें भीतभीतच जाऊन रावणा- 


च्या कानावर घातली. कारण रावणाची आवडती पट्टराणी 
मंदोदरीहि या बागेंत पानेफुलें तोडण्यास धजत नसे. 
तिथल्या रोपट्यांना तर कोणी कधीं हातहि लावावयाचा 
नाहीं, असा नियम होता. असें असतांना रावणाची ती 
सारी बागच हनुमानाने मोडून तोडून टाकली होती. 
त्यामुळे रावणाचा राग अनावर झाला. एका य:कश्चित 
वानरानें असलें हे धारिष्ट करावें याचें त्याला नवल 
वाटलें. त्यानें त्याला ताबडतोब पकडून आपल्यापुढे ह॒जर 
करण्याची आज्ञा केली. त्याप्रमाणें शंकुकणे गेला आणि 
तसाच रिकामा परत आला. कारण तें प्रकरण इतकें 
सामान्य नव्हतें कौं कोणाहि राक्षसाने जावें आणि त्याला 
धरून आणावें. 


मारुतीने अशोकवनांतले सालवृक्ष कमळाच्या वेली ओर- 
बडून काढाव्यांत तितक्‍या लीलेनें समूळ उपटून टाकले होते. 
तेथें उभारलेले कृत्रिम डोंगर नुसत्या बुक्‍कीनेंच धुळीला 
मिळविलें होते. लतामांडवांची धुळधाण करायला तर 
त्याला स्वत:चे हातच पुरेसे झाले होते. तेथील बागेच्या 
राखणदारांना पळवून लावायला तर त्यानें नुसता भुभु:कार 


(१५) 


केला तेवढ्यानेंच काम झालें. म्हणून शंकुकर्णानें हनुमानाला 
पकडून आणण्यासाठी सैन्य मागितले. बरोबर एक हजार 
किकरांचें सैन्य घेऊन शंकुकर्ण गेला पण त्यानेंहि 
काम भागेना. 


तेव्हां मंग रावणाचा मुलगा अक्ष त्याला पकडण्यासाठीं 
गेला. रावणाचे पांच सेनापतीहि त्याच्याबरोबर त्याच्या 
मदतीला गेले. परंतु मारुतीनें त्या सर्वानाहि यमसदनास 
पाठविलें. कुमार अक्षाला हनुमानाने ठार केलें हे समजतांच 
रावण चवताळून स्वत:च मारुतीच्या पारिपत्यासाठीं 
निघाला होता. परंतु तेवढ्यांत त्याचा दुसरा मुल्गा 
इंद्रजित हनमानावर चालून गेला. तो अस्त्रविद्या जाणणारा 
असल्यामुळें त्यानें मारुतीला उस्त्रानें पकडून रावणासमोर 
आणलें. वास्तविक इन्द्रजितालाहि मारुतीचा पराभव करून 
त्याला पकडून आणतां येण्यासारखे नव्हतें. तथापि * पाहूं 
या तर खरें हा राक्षसराज रावण आहेतरी कसा तें 
अश्या कुतूहलाने त्यानें इन्द्रजिताच्या अस्त्रांत स्वतःला 
बांधून घेतलें. 

रावणानें बिभीषणालाहि बोलावून घेतलें. बिभीषण 
तर सुरुवातीपासूनच आपल्या भावाला सांगत होता कीं, 
सीतेला आणलीस तशीच परत पाठवून दे, नाहीपेक्षां 


कुलक्षय ओढवेल. परंतु रावण त्याचें म्हणणें ऐकायलाहि 


(१६) 
तयार नव्हता. त्यामुळें बिभीषण मनांतून खित्नच होता. 


हनुमानाला रावणापुढे आणून उभा करतांच रावणानें 
बिभीषणाला विचारलें को, अशोकवनांत उत्पात माजवि- 
णारें हेंच का तें माकड ? तेव्हां बिभीषण म्हणाला कीं, 
तो याहूनहि कांहीं मोठ्या कामासाठीं येथें आलेला दिसतो. 
म्हणून मग रावणानेंच हनुमानाला तो कोण, त्याच्या लंकेत 
येण्याचें कारण काय म्हणून विचारलें. 


*मी अंजनीसुत, वायुपुत्र हनुमान असून, मला रामानें 
येथें पाठविलें | अशी आपली ओळख हनुमानानें करून 
दिली. त्यानें रामाचा निरोप म्हणून रावणाला सांगितला 
कों, “ आतां तूं शंकराचा आश्रय केलास किंवा अगदीं 
खोल पाताळांत जाऊन दडलास तरी राम आपल्या बाणांनी 
तुला यमसदन दाखविल्याशिवाय कदापि राहाणार नाहींत. ' 
हनुमानाचें हें बोलणें ऐकतांच रावण तिरस्काराने हसला 
आणि म्हणाला कीं, “अरे देव-दानवांनाहि ज्यानें आपल्या 
अस्त्रांनी जिकलें त्याला तुझा मानवी राम लढाईचें आव्हान 
देतो है किती हास्यास्पद! ” त्यावर मारुतीनें त्याला अचूक 
टोमणा मारला कीं, “ मग तूं एवढा शूर असतांना रामाची 
पत्नी कपटानें कां पळवून आणलीस?” बिभीषणानेंहि 
मारुतीच्या या म्हणण्याला दुजोरा दिला. तेव्हां रावण 
संतापला आणि त्यानें हनुमानाच्या शेपटीला आग लावून 


(१७) 


त्याला हांकून देण्याची आज्ञा केली. जातां जातां त्यानें 
त्याच्याबरोबर रामाला उलट निरोप पाठविला कीं, 
* तुझी पत्नी मीं पळवून आणली तेव्हांच वास्तविक तुझा 
मी पराभव केलेला आहे. परंतु अजून जर तुला तुझ्या 
धनुर्धारीपणाचा अभिमान असेल तर मो तुझ्याशीं लढायला 
केव्हांहि तयार आहें. ' हनुमानानेंहि त्याला बजावले कीं, 
तुझी ही इच्छा लवकरच सफळ होईल! वानरवीरांचा 
ल॑केला वेढा पडून ही सारी नगरी तिच्या तटाबुरुजांसह 
उध्वस्त झालेली तूं लवकरच पाहशील. आणि रामानें 
केलेल्या धनुष्याच्या टणत्कारानेंच तुझा विनाश ओढवलेला 
तुला दिसेल. 


राक्षस हनुमानाला तेथून घेऊन गेल्यावर रावणाला 
दोन हिताचे शब्द सांगण्याचा प्रयत्न बिभीषणानें केला. 
परंतु रावण त्याच्याकडे लक्ष द्यावयासहि तयार नव्हता. 
सीताहरणामुळें सार्‍या राक्षसकुळाचा विनाश होईल, असें 
बिभीषणानें त्याला बजावलें; आणि अखेर असेंहि सांगितलें 
कों, जर तूं हें माझें म्हणणें ऐकणार नाहींस, तर आप- 
सांतच भयंकर वेर माजेल. तेव्हां मात्र रावणाला तें सहन 
करणें अशक्‍य झालें. तो म्हणाला, “ शत्रुपक्षाला जाऊन 
मिळालेला हा नीच यापुढें क्षणभरहि माझ्या दष्टीसमोर 
नको ! “ आणि असें म्हणून त्यानें बिभीषणाला लंकेंतून 
ह्द्षपार करण्याची आज्ञा दिली. परंतु बिभीषण म्हणाला, 


(१८) 
“ एवढें कशाला ? मीच आपण होऊन निघून जातों 
म्हणजे झालें. तू घालवून देत आहेस, त्याअर्थी ही राजाज्ञा 
म्हणून मी पाळतों. पण आतां याचा दोष मात्र मजकडे 
नाहीं. तुझें प्रेंमहि नको नि रागहि नको. तुझ्या इच्छेला 
येईल तसा तूं वाग 


बिभीषण समजून चुकला होता कों, रामाच्या हातून 
सारें राक्षसकुळ नष्ट होऊन जाणार आहे. तेव्हां निदान 
स्वतःचा तरी उद्धार करून घ्यावा म्हणून तो शरणागतांचें 
रक्षण करणार्‍या रामाच्या आश्रयाला निघून गेला. आणि 
आतां बिभीषणहि निघून गेला तेव्हां आपण एकट्यानेंच 
काय तें केलें पाहिजे असें ठरवून रावण स्वत: ल॑का नगरीच्या 
संरक्षणाच्या तयारीला लागला. 


1 क 
सीतेचा शोध लावून हनुमान ल॑केहन परत आला. 


लंकेवर स्वारी करण्याचें ठरलें. रामाच्या साहाय्यासाठीं 
सुग्रीवाची वानरसेना सज्ज झाली आणि लगेच दक्षिणेच्या 


सागरकिनार्‍याची वाट चाल्‌ंहि लागली. दुलंघ्य पर्वत, 


मोठमोठ्या नद्या व निबिड अरण्ये ओलांडीत ही 
बानरवीरांची सेना राम-लक्ष्मणासह सागरकिनार्‍यावर 
येऊन थडकली. 


(१२९) 


शत्रूचा समाचार घेण्यासाठीं धनुष्य सज्ज करूनच राम, 
तेथवर येऊन पोहोंचळा होता. परंतु समोर पसरलेला 
दुस्तर सागर पाहून मात्र त्याला वाटलें कों हा आपल्या 
शत्रूला पाठीशीं घाळून उभा राहिला कों काय ! परंतु 
त्याची ही अडचण निवारणारी व्यक्ति आपण होऊनच 
त्याच्याकडे चाळून येत होती. 


अरुणोदयांची शोभा पाहात राम-लक्ष्मण सुग्रीव- 
हनुमानासह सागरतटाकीं उभे असतांनाच आकाशांत एका 
राक्षसाची आकृति दिसूं लागली. पाण्यानें ओथंबलेल्या 
ढगांसारखी त्याची कांती होती. त्यानें आपल्या अंगावर 
घातलेले सोन्याचे अलंकार चमचम करीत होते. परंतु हा 
राक्षस रामाच्या सेन्याकडे कशासाठी येत होता त्याची 
कांहीं कल्पना येईना. आगींत शिरू पाहाणार्‍्या टोळा- 
प्रमाणेंच तो सुग्रीवाला वाटला. . 


हनुमानानेंहि ती राक्षसाची आकृति पाहून वानरवीरांना 
सावध राहाण्याचा इषारा दिला. तो खालीं येतांच त्याला 
काय हातीं लागेल त्या साधनानें ठार मारण्याची सूचना 
हनुमानानें त्यांना दिली. त्याला वाटलें कीं हा राक्षस 
रामाच्या जिवावरच उठला आहे; म्हणून त्यानें सर्वांना 
तशी सकत ताकीद दिली. 


परंतु रामानें त्याला म्हटलें कों, “ अरे, राक्षस आला 


(२०) 


. म्हणून उगीच धांवपळ करूं नकोस. ” इतक्यांत तो राक्षस 
जवळ येऊन पोहोंचल्यानें हनुमानानें त्याला ओळखलें व 
तो ओरडला “ हा तर बिभीषण !” 


रावणानें आपल्या राज्यांतून हांकून दिलेला बिभीषणच 
होता तो. तो रामाच्या आश्रयाला आला होता. पण गंमत 
अशी होती कौं, वास्तविक तो शात्रुपक्षांतील असल्यामुळें 
त्याचें रामाच्या शिबिरापाशीं येणें संशयाला कारण होणारें 
होते. आणि तो कांहीं दूत म्हणूनहि आलेला नव्हता; 
त्यामुळें त्याच्या रक्षणाची जोखीम रामावर नव्हती. परंतु 
त्याचा रामाच्या सौजन्यावर विश्‍वास होता. आपण शुद्ध 
मनानें त्याच्याकडे चाललो आहोंत तेव्हां आश्रयाला 
आलेल्यासंबंधीं प्रेम बाळगणारा राम आपल्यासंबंधीं वेडी- 
वांकडी शंका घेणार नाहीं, असें त्यानें मनाशीं ठरविलें. 
आपण आल्याची वर्दी. रामाकडे कशी पोहोंचवावी या 
विचारांत असतांनाच त्याच्या ओळखीचा हनुमान त्याला 
तेथें दिसला. तेव्हां त्यानें हनुमानाला हांक मारून 
त्यालाच ती कामगिरी सांगितली. 


हनुमानानेंहि ' धर्मात्मा ' म्हणून त्याचा गौरव करून 
रामापाशीं जाऊन सांगितलें कौं, “ तुमच्यासाठींच त्याला 
,स्वदेशाला मुकावें लागलें आहे आणि तो तुमच्याच आश्र- 
याला आतां आलेला आहे. ” 


(९१) 


रामानेंहि तें ऐकतांच लक्ष्मणाला त्याला सन्मानाने 
घेऊन येण्यास सांगितलें. परंतु सुग्रीवाला मात्र अद्यापि 
बिभीषणाच्या हेतूविषयीं खात्री नव्हती. त्याच्या चेहेर्‍्या- 
वर तशी शंका दिसल्यामुळें रामानें त्याला विचारलेंहि. 
तेव्हां सुग्रीव सूचनावजा बोलला कों, या राक्षसांचा कांहीं 
नेम नाहीं. हे राक्षस मोठे मायावी नि मोठे कपटी योद्धे 
असतात. तेव्हां जरा विचार करूनच बिभीषणाला येथवर 
येऊं द्यावें.परंतु मारुतीनें त्याला समक्षच रावणाशी भांडतांना 
पाहिलेले होतें. त्यामुळें त्यानें बिभीषणासंबंधीं खात्री 
देऊन म्हटलें कौ, आपण जसे रामाचे भक्‍त तसाच हा 
बिभीषणहि समजा. | 


मग लक्ष्मण बिभीषणाला घेऊन आला. रामानें त्याचें 
क्षेमकुशल विचारलें. बिभीषणानेंहि आदरपूर्वक उत्तर 
दिलें कों, “ तुमच्या चरणांचा आश्रय लाभला, आतां मात्र 
खरोखरीच मी सुखरूप झालों. ” रामानें त्यावर लगेच 
त्याला आश्वासन दिलें कीं “यापुढे तूं लंकेचा राजा 
झालास, असें मीं तुला वचन देतों. ” अर्थातच रामाची 
आपल्यावर ही फारच मोठी कृपा झाली असें मानून 
बिभीषणहि आनंदित झाला. बिभीषणासारखी 'शत्रुपक्षां- 
तील एक अति महत्त्वाची व्यक्ति रामाला येऊन 
मिळाल्यामुळे रामाचें काम झाल्यासारखेंच होतें. तथापि 
लंकेवर स्वारी करण्यासाठीं दुस्तर सागर कसा ओलांडून 


(९९) 


जावयाचें हा मात्र मोठा प्रश्‍न रामाच्या सेनेपुढें अद्यापि 
होता. बिभीषणानें त्यावर तोड सुचविलीं कीं, समुद्र मार्ग 

. देत नसेल तर दिव्य अस्त्राचा प्रभाव त्याला दाखवा. रामाला 
ही कल्पना एकदम पसंत पडली. 


रामानें लगेच धनुष्य सज्ज करून रागानें म्हटलें को, 
माझ्या बाणाच्या सामर्थ्याने समुद्राचे हें सारे पाणीच आतां 
मी आटवून टाकतों. सागरानें मळा वाट करून दिली 
नाहीं तर त्याच्या लाटांचें हें तांडव मी कायमचेंच नाहींसें 
करून टाकतों. रामाचा तो रोद्रावतार पाहुन भगवान 
अरुण समुद्राच्या पोटांतून तत्काळ प्रकट होऊन रामाला 
शरण आला. हा मानवाचा देहू धारण केलेला प्रत्यक्ष 


_ नारायणच असें समजून वरुणानें रामाला वंदन केलें. उलट __ 


रामानेंहि त्याला नमस्कार केला. तेव्हां वरुणानें विचारलें, 
“ महाराज, आपण एवढा राग आमच्यावर कशासाठीं 
केलात? आम्हीं आपलें कोणतें काम करावें अशीं आपली 
इच्छा आहे?” 


रामानें अर्थातच त्याला लंकेला जाण्याकरितां मार्ग 
करून देण्यास सांगितलें. वरुणानें लगेच त्या मागणीला 
होकार दिला व तो अदृश्य झाला. हळुहळु समुद्र शांत 
. होऊं लागला. त्याच्या लाटांचा आवाज बंद पडला. आणि 
समुद्राचे पाणी दुभंग होऊन त्यांतून वाट दिसूं लागली, 


(२३) 


लगेच रामाच्या आज्ञेवरून हनुमान पुढें झाला व वानरसेना 
ल॑केवर स्वारी करून निघाली. 


थोड्याच वेळांत समोर लंकानगरी दिसू लागली. 
राक्षसांच्या नगरीचें वेभव दुरूनहि लक्षांत येत होतें. तें 
पाहून राम विषादानें म्हणाला, € लवकरच हें सारें वेभव 
धुळीला मिळणार आहे ! कणेधाराच्या दोषामुळें जशी 
नौका समुद्रांत बुडावी तसा हा रावण स्वत:च्याच 
चुकीच्या वागण्याने या लंकेचा विनाश ओढवून 
घेत आहें. " 


सुवेळ पवेतावर रामाच्या सेन्याचा तळ पडला. नीलानें 
सेनापति या नात्यानें सर्वे सेनिकांची तपासणी केली. 
- तेव्हां त्याला कोणीतरी दोन परके वानर त्यांत आढळले. 
म्हणून त्यांना नीलानें रामासमोर आणून उभें केलें. ते 
बतावणी करीत होते कीं आपण आर्य कुमुदाचे शिपाई 
आहोंत. पण त्यांना समोर पाहातांच बिभीषणानें लगेच 
ओळखलें व सांगितलें कीं हें खरे वानर नसून रावणाचे 
हेर शुक व सारण वेष पालटून आलेले आहेंत. आपलें 
बिग बाहेर पडलेलें पाहून त्या दोघांनीं मग असें सांगायला 
सुरुवात केली कों, रावणाच्या अपराधामुळे सारें राक्षस. 
कुल नष्ट होऊन जाणार हें आम्हांला दिसत आहे. म्हणन 
निराश्रित होण्याच्या भीतीनें आम्ही अगोदरच रामाच्या 


७ (३४) 


आश्रयाला आलों आहोंत. परंतु बिभीषण रावणाच्या 
दरबारांतील सर्वे रहस्ये जाणणारा असल्यामुळें. त्यानें 
रामाला तत्काळ सांगून टाकलें क्रो, “ रावणाच्या खास 
विश्‍ववासांतले हे त्याचे संत्री आहेत. प्राणावर बेतले तरी 
है आपल्या धन्याला सोडणार नाहींत. तेव्हां यांना योग्य 
ती शिक्षा दिलीच पाहिजे. ” अर्थातच शुक-सारणांच्या 
शब्दावर विदवासून त्यांना रामाच्या सैन्यांत आश्रय मिळणें 
आतां शक्‍य नव्हतें. परंतु त्यांना शिक्षा करण्याची सूचना 
मात्र रामानें मान्य केली नाहीं. या हेरांना शिक्षा करून 
आपला कांहीं लाभ नाहीं कौं रावणाचीहि कांहीं विशेष 
हानि नाहीं. तेव्हां यांना सोडून द्यावें असें त्यानें सांगितलें. 
मात्र त्यानें त्या दोघांबरोबर रावणाला निक्षून निरोप 
- पाठविला कीं, “ माझी धर्मपत्नी तूं पळवून आणलीस, 
त्यामुळें मला तुझ्याशीं वेर करावें लागलें आहे. मी येथें 
जो आलों आहें तो तुझा रणांगणावरचा अतिथी म्हणून; 
तेव्हां आतां तेथेंच आपली गांठ पडेल. ” 


व क॑ ४३. 


लंकेच्या रणक्षेत्रावर राक्षसांचा भयंकर संहार सुरू 
झाला. राक्षसांकडील मोठमोठे वीर कामीं आले. सर्वे 
प्रकारच्या साधनसाहित्याची फार मोठी हानि झाली. 
राक्षसांच्या वैभवाला उतरती कळा लागली. एवढेंच नव्हे 


(२५) 
तर स्वत: रावणाचे स्वतःचे तरी प्राण वांचतात कीं नाहीं 
अशी शंका उत्पन्न झाली. तरीसुद्धा हट्टी रावणाच्या बुद्धीला 
कांहीं अद्यापि शहाणपण सुचत नव्हतें. रामाची पत्नी 
पळवून आणल्यामुळे तो समुद्रासारखा भयंकर खवळला 


होता. त्याला त्याची पत्नी परत करून शांत करावें असें 
अजूनहि रावणाच्या मनांत येत नव्हतें. 


प्रहस्तासारखे रणधुरंधर आणि बिभीषण-इन्द्रजिता- 
सारखे प्रमुख आप्त-स्वकोयहि रामाच्या बाणांना बळी 
पडले. पण अजूनहि रावणाची कामवासना शांत होत 
नव्ह्ती. त्याला आपल्या मंत्र्यांचा सल्ला रुचत नव्हता. 
आणि तो सीतेला परत करण्यास तयार नव्हता. त्याची 
लढाईची खुमखुमी अद्यापि जिरली नव्ह्ती. आणि त्यांतच 
त्यानें सीतेशीं कपट करण्याचाहि डाव टाकलेला होता. 


पण राज्यलक्ष्मी आतां रावणाला कंटाळली होती. 
लंकादेवतेच्या रूपानें ती रावणाला सोडून रामाकडे निघाली 
होती. तें पाहूनहि रावणाचे डोळे उघडले नाहींत. उलट 
तो उद्धटपणानें म्हणाला, “ तुला कुबेराला जिकून माझ्या 
स्वाधीन करून घेतली तशीच आतां रामाला रणांत ठार 
मारून तुला मी आपल्याकडे परत आणल्याशिवाय राहाणार 
नाहीं !” परंतु रावणाची ही प्रोढी खोटी होती, याचें 
प्रत्यंतर त्याला लवकरच यावयाचें होतें. 


(२६) ' 
रामाचा तर आपण पराभव करूच. पण सीताहि. 
आपल्याला मिळाली पाहिजे, असा त्याचा हट्ट होता. 


म्हणून त्यानें एक कपटनाटक रचलें. त्या ताटकाचीं 
सगळी तयारी करून तो अशोकवनांत सीतेकडे निघाला. 


वास्ताविक राम आपल्या मुक्‍ततेसाठीं आल्याचे समज- 
ल्यापासुन तिचें मन उल्हसित झालें होतें. परंतु त्या दिवशीं 
अकस्मात तिला उदासीन वाटूं लागलें. अपशकुनहि होऊं 
लागलें. म्हणून अस्वस्थ होऊन ती विचार करू लागली 
कीं असें कां बरें होत आहे? ' 


इतक्यांत रावणा'ची स्वारी तिच्या पुढ्यांत येऊन उभी 
राहिली. तो म्हणू लागला कों, त्या मानवाला-रामाला 
आपल्या मनांतून काढून टाक. मी लक्ष्मणासह त्याला 
आजच युद्धांत ठार मारणार आहे. परंतु सीतेनें त्याचा 
धिक्कार करून इतकेंच उत्तर दिलें कों, “ तूं हाताने. 
मंदार पर्वत उचलू पाहाणारा मूखच दिसतोस ! * परंतु 
तेवढ्यांत राम-लक्ष्मणांच्या हुबेहुब तोंडावळयाचीं दोन 
तोडलेलीं शिरें एका राक्षसानें रावणापुढें आणून ठेवलीं व 
त्यानें सांगितलें कों, कुमार इन्द्रजितानें राम-लक्ष्मणांचा 
वध करून त्यांचीं हीं शिरें आपल्याकडे पाठविलीं आहेत. 
लगेच रावणानें त्या धडविरहित शिरांकडे बोट करून 


(२९७) 


सीतेला म्हटलें, “ बघ, बघ, तुझ्या माणसांची हीं मुंडकं! 
तीं पाहून मात्र सीता अगदीं खचून गेली. 


राम-लक्ष्मणांच्या तोंडावळ्यासारखीं दिसणारीं तीं शिरे 
पाहून सीतेची क्षणभर शुद्धच गेली. परंतु थोड्या वेळाने 
शुद्धीवर येतांच तिच्या मनांत शंका आली कों, हेंहि 
रावणाचें कपट तर तसेल? 


मग ती रावणाला आवेशाने म्हणाली, “ ज्या तलवारीनें 
तूं त्यांना नष्ट केलेंस त्याच तलवारीने माझाहि प्राण 
घेऊन टाक ! ” 


परंतु रावण तिला समजावीत म्हणाला कों, “ राम 
आपल्या भावासह मारला गेला. आतां तुझी सुटका 
कोणाकडून होणार? तितक्‍्यांत रणांगणावरून बातमी 
घेऊन आलेला एक राक्षस लांबूनच ओरडत आला, 
“ रामांकडून, रामाकडून-* तो राक्षस पुढें येतांच रावणाने 
त्याला रागानें विचारलें, “ अरे, रामाकडून, रामाकडून 
काय ओरडतोस ? त्याच्याकडून काय घडलें तें सांग 
लवकर. ” तेव्हां त्या राक्षसाने धांपा टाकीत सांगितलें 
कों, “ रामाकडून आपला पुत्र इंद्रजित याचा वध झाला.” 
ती गोष्ट प्रथम रावणाला खरीच वाटेना, परंतु राक्षसाने 
खात्री पटवितांच रावण मूच्छित होऊन पडला. 


(९८) 

सर्वेनाश जवळ येऊन ठेपला आहे है आतां त्याच्याहि 
लक्षांत आलें. आणि त्याला कारण ही सीता हेंहि त्याला 
पटलें. तेव्हां त्यानें ती सीता व राजलक्ष्मी यांचीहि आश्या 
सोडली. रावणाला आपलें दु:ख हृदयांत सामावणें कठिण 
झालें. प्रहस्त, : इंद्रजितादि योद्धे ठार झाल्यामुळें त्याचें 
सेन्यहि लढाईतून पळ काढूं लागलें. देवाबरोबर लढायचें 
व विजय हिसकावून आणायचा ही ज्यांची नेहमींची रीत 
ते या मानवाशीं चाललेल्या युद्धांत भिऊन पळूं लागावेत 
आणि तेहि वीस हात असलेला रावण जिवंत असतांना हें 
राक्षसांचें देव उलटल्याचेंच चिन्ह होतें ! रावणाला 
तशीच बुद्धि होत होती. त्यामुळें विजयी राम लंकेवर 
चालून येत असल्याचें पाहून रावण तलवार उपसून तसाच 
त्याच्याशीं लढावयास जाण्यासाठी धांवूं लागला. जवळच्या 
राक्षसांनी त्याला आवरलें. तेव्हां समोरच दिसणाऱ्या 
सीतेला पाहून तो म्हणूं लागला, “ आतां हिचेंच काळीज 
तोडून, अंगावर हिच्या आंतड्यांचेच अलंकार चढवून त्या 
| राम-लक्ष्मणांनाहि ठार मारतो आणि त्याबरोबरच या 

सार्‍या राक्षसकुळाचीहि इतिश्री करून टाकतों ! ” 


परंतु हें निकरावर आल्याचें बोलणेंहि व्यर्थ होतें. 
हळुहळु तो भानावर आला व रथ आणवून युद्धावर 
जाण्यासाठी निघाला. तरीहि जातां जातां त्यानें रामाला 

(२९) 


आजच आंपण नाहींसा करणार अश्या वल्गना. केल्याच. 
तेव्हां सीतेनें प्रतिज्ञा केली कीं, हे ईश्वरा ! आजवर 
आमच्या कुळाला योग्य अशाच प्रकारें जर मी रामाशीं 
वागलेली असेन तर रामाला आज युद्धांत विजय मिळा- 
लाच पाहिजे ! 


द ५.५. 


राम-रावणांचें घनघोर युद्ध सुरू झालें. देव, क्रद्रषि, 
सिद्ध, गंधवे यांनीं तें युद्ध पाहाण्यासाठी आकाशांत गर्दी 
केली. सारी रणभूमी राक्षसांच्या प्रेतांनीं भरून गेली. 
वानरसंन्याच्या लाटांच्या लाटा उसळत होत्या. मगरी- 
सारख्या तलवारी तळपत होत्या.रामरूपी चंद्राच्या बाणखूपीं 
किरणांनीं उसळणारा तो रणसंमुद्रच जणुं दिसत होता. तें 
सारेंच दृश्य मोठे भीषण होतें. रामचंद्राला पाहून रावण- 
राहू संतापला. देवसेनापति स्कंदाप्रमाणें भासणारा राम 
समोंर रथांत दिसणाऱ्या रावणाकडे रोखून पाहुं लागला. 


रावणानें टाकलेल्या कालांतकाप्रमाणें भयंकर अश्या 
शक्‍तीचे रामानें हंसत हंसत मध्येंच तुकडे करून टाकले, 
तेव्हां रावण अधिकच चिडून रामावर बाणांचा पाऊस 
पाडू लागला. रावण रथांतून लढत होता पण रामानें 
पायींच युद्ध चालविलें होतें. तें पाहून इंद्राने आपला 


(२०) 


तेजस्वी रथ मातलीबरोबर रामाकडे पाठवून दिला. राम 
मातलीच्या विनंतीप्रमाणें त्या रथांत बसून लढू लागला. 
उभयतांचा तो विलक्षण युद्धप्रसंग पाहून सारे लढवय्ये 
जागच्या जागीं स्तब्ध झाले. दोन सूर्य एकमेकांना टकरा 
देताहेत असें दिसूं लागलें. 


अखेर रामानें ब्रह्मास्त्राचें स्मरण केले. स्मरण केल्या- 
बरोबर तें सूर्यासारखें तेजस्वी धारेचें अस्त्र रामाजवळ 
येऊन पोहोंचलें. आणि क्षणार्धांतच रामानें तें रावणावर 
फेकून त्याला ठार केला. रावण खालीं कोसळला. 


देवशत्रु रावणाचा संहार झाल्याचें पाहातांच रामावर 
आकाश्ांतून पुष्पवृष्टि सुरु झाली. भेरी वाजूं लागल्या. 
रामाचा गौरव करण्यासाठीं विद्याधरांची गर्दी सुरू झाली. 


-4*>-  -4> -“$*. 


रावणराज्य संपवून रामानें बिभीषणाला लंकेच्या 
राज्यावर बसविलें. आपण आपल्या सत्त्वाला जागून 
केलेल्या प्रतिज्ञेचा महासागर उल्लंघिला म्हणून रामालाहि 
कृतकृत्यता वाटं लागली. लक्ष्मणाने येऊन सीतादेवी 
भेटीला येत असल्याचें रामाला सांगितलें. परंतु अनपेक्षित- 
पणानें रामानें तिला नकार दिला. शात्रच्या घरांत फार 
दिवस राहिली असल्यामळे सीतेचा स्वीकार करण्यास 
आपलें मन घेत नाहीं, असें त्यानें लक्ष्मणाला सांगितलें 


(३१) 


बिभीषणानेंहि सीतेचा सत्कारपूर्वेक स्वीकार करण्या- 

विषयीं विनंती केली. परंतु रामाने तीहि मानली नाहीं. 

लक्ष्मण बुचकळ्यांत पडला. हनुमान आला त्याचीहि मती 

चालेना. लक्ष्मण खिन्न होऊन तेथून निघून गेला. परंतु 

थोड्याच वेळांत परत येऊन त्यानें रामाला एक आइचयं- 
_ कारक हकोकत सांगितली. 


-__ आपंल्या पतीनें आपल्या शुद्धतेविषयीं शंका घेतल्याचे 
__ ऐकूनच त्या स्वाभिमानी सतीने अग्निप्रवेश करण्याचें 
__ ठरविलें. त्याप्रमाणें तिने अग्नींत उडीहि टाकली. परंतु 
-_ साक्षात्‌ अग्निनारायणानें प्रकट होऊन तिला रामाच्या 
_ हातीं निरविळी आणि सांगितलें कीं, ही निष्पाप, पूर्ण 
_ शुद्ध आहे, हिचा स्वीकार कर. अग्नि असेहि म्हणाला कीं, 
_. ही साक्षात्‌ लक्ष्मीच मानवी देह घेऊन तुझ्या सहवासा- 
भे साठी आलेली आहे हें लक्षांत घे. तव्हां मात्र,मग रामानें 
_ केंबूल केलें कौं सीता शुद्धच आहे हें मलाहि माहीत होतें, 
_ परंतु लोकांची खात्री होण्यासाठींच केवळ मला असें कठोर . 
_ वागावें लागलें. 

__ नंतर देवांनीं दशरथाच्या सांगण्यावरून रामाला अभि- 
_ षेक केला. इन्द्रानें भरतशत्रुघ्नांसह अयोध्येच्या प्रजाजनां- 


ग 


:_ नाहि तेथें आणण्याची व्यवस्था केली. आणि राम सीतेसह्‌ 
कृतकृत्य होऊन राज्यावर बसले. 


पहिली अखंड भरारी (॥॥6 50115. 1.०5) 
अनु. : शं. ल. चिटणीस चाल्से लिंडबर्ग 
न्यूयांक ते पॅरिस अखंड विमान-भरारीची ती रोमांचकारी 
सत्यकथा स्वत: वेमानिकच सांगत आहे. रु. १-८-० 


अणूची कथा (२७७०॥ ०1 6 हव्या) 
अनु. : प्रा. एम. पो. जंगी गॉ्डेन इव्हॅन्स डीन 
अणुयुगाच्या पहिल्या दहा वर्षांचा हा आढावा सामान्य 
माणसालाहि अणूचें यथाथ-द्शंन घडवील. रु. १-८-० 


महान पारेवतन (७ छठ (बया) 
अनु. : शं. ल. चिटणींस फ्रेड्रीक ल्युइस अँलन 
अमेरिकेच्या जीवनांत केवढें हें विलक्षण स्थित्यंतर चालू 
शतकाच्या पूर्वार्धात घडून आलें आहे ! रु. १-८-० 


अब्राहम लिंकन (५1101) 1101001) 
अनु. : गोपाळराव कुलकर्णी एमिल लुड्विग 
मुक्‍त झालेल्या गुलामांच्या डोळ्यांत कृतज्ञतेचे अश्रु उभे राहिले. 
'त्यासाठींच लिंकन जगला व हुतात्मा झाला. रु. १-८-० 


वादळ (51) 
अनु. : प्रा. य. ग. नाईक जाजे स्टुमटं 
ही आकर्षक हकीकत एका काल्पनिक वादळाची खरी पण 
कादंबरीइतकीच चटकदार ! रु. १-८-० 


पक क ३३३३०३३३१३ ककत. 


वोरा अँन्ड कं., पब्लिश, प्रायव्हेट लि.,मुंबई २. 

:.. सॅस्कूत कृत साहित्य सरितेची पुस्तकं 
2-७ रघुवरा,/”/ ..:, 
*२. *शाकुन्तल 
३. विक्रमोवेशीय 
” . मुच्छकटिक.. 
420 प्रतिमा... 
६. सहावीरचरित 
» “उत्तररामचरित 
» ८. . मालतीमाधव 
९; ल्वप्नवासवदत्ता 
दरशकुमारचरित ! माग १ 
११, दरशकुमारचरित! थाग २ 
-*१२. वेणीसंहार 
-.१९. कुमारसम्भव 
मालविकाग्निमित्र 
हर्षेचरित्र 
: सागानंद 
पंचरात्र 
रत्नावली 
९.. कने 
घ 
शिश्ुपाळवघ 
किरातार्जुनीय 
धुद्धचरित 
धु्राराक्षस 
प्रतिज्ञायौगंधरायण 
द्विमारक 
हभिषेक_ 
मध्येमव्यायोग 
कणेकार 
उर्भज्ज 
पा्वेतीपरिणय 


अँन्ड कंपनी. पन्लिशासे प्रायव्हेट लळि० 


० «०० कही 0. १ 
क 7 1ान््् हह ७7... 
प 2 ९प्ेविल्त्ा 


